

αὐτοσίδαρον ἔσω πελάσῳ διὰ σαρκὸς ἄμιλλαν,  
 θῦμα τριζύγοις θεαῖσι  
 τῷ τε συρίγγ(ων) ἄοι-  
 δὰν σεβίζον(τι) Πριαμί-  
 δα ποτ' ἀμφὶ βουστάθμους.

ΧΟ.

ἄλλοσ' ἀποτροπὰ κακῶν  
 γένοιτο, τὸ δὲ σὸν εὐτυχές.

360

ΕΛ.

ἰὼ Τροία τάλαινα,  
 δι' ἔργ' ἀνεργ' ὄλλυσαι μέλεά τ' ἔτλας.

τὰ δ' ἐμὰ δῶρα

Κύπριδος ἔτεκε πολὺ μὲν αἶμα,  
 πολὺ δὲ δάκρυον. ἄχεά τ' ἄχεσι,  
 δάκρυα δάκρουσι[ν ἔλαβε], πάθεα <πάθεσι>.

365

ματέρες τε παῖδας ὄλεσαν,  
 ἀπὸ δὲ παρθένοι κόμας

ἔθεντο σύγγονοι νεκρῶν Σκαμάνδριον  
 ἀμφὶ Φρύγιον οἶδμα.

βοὰν βοὰν δ' Ἑλλὰς

370

ἐκελάδησεν, ἀνοτότυξεν,  
 ἐπὶ δὲ κρατὶ χέρας ἔθηκεν,  
 ὄνυχι δ' ἀπαλόχροα γένον  
 δεῦσε φοινίαισι πλαγαῖς.

ὦ μάκαρ' Ἀρκαδία ποτὲ παρθένε Καλλιστοῖ, Διὸς 375

ἅ λεχέων ἐπέβας τετραβάμοσι γυίοις,  
 ὡς πολὺ ματρὸς ἐμᾶς ἔλαχες πλέον,  
 ἅ μορφᾷ θηρῶν λαχνογυίων —  
 ὄμματι λάβρω σχῆμα λεαίνης —